



श्रीअन्वु प्रकाशन (प्रा.)लि.

पूर्वाञ्चल

Purwanchal National Daily



सूचना

कुरीति छ जतासुकै हिमाल, पहाड, तराई आजैबाट रोकौं सबै मिलि बाल विवाहलाई ।



नेपाल सरकार
सञ्चार तथा सूचना प्रविधि मन्त्रालय
सूचना तथा प्रसारण विभाग

वर्ष : २५ अङ्क : १३३ पृष्ठ ४ बिर्तामोड वि.सं. २०७६ चैत २९ गते शनिवार (Saturday, April 10, 2020) नेपाल सम्वत् १९४० Web : www.purwanchaldaily.com मूल्य रु. : ५/- भारतमा भा.रु. : ४/-

राहत : बडा होइन, टोलबाट

बिर्तामोड, चैत २८। भ्रामा जिल्लास्तरीय कोरोना भाइरस संक्रमण रोकथाम, उपचार जिल्ला अनुगमन तथा समन्वय समितिले टोल विकास समिति माफत विपन्न तथा मजदुर परिवारलाई राहत वितरण गर्न पालिकाहरूलाई आग्रह गरेको छ।

समितिको सचिवालयको शुरुवार बिर्तामोडमा सम्पन्न बैठकपछि पत्रकार भेटघाटमाफत निर्णय सार्वजनिक गर्दै त्यस्तो आग्रह गरिएको जानकारी दिइएको छ। वडातहबाट राहत वितरण गर्दा मानिसको भीड बढी भई संक्रमणको जोखिम उच्च रहेको महसुस गरी त्यस्तो निर्णय गरिएको समितिका संयोजक तथा जिल्ला समन्वय समिति भ्रामाका प्रमुख सोमनाथ पोतेले जानकारी दिए। समितिले सबै पालिकामा राहत वितरणमा एकरूपता हुनु पर्ने कुरामा जोड दिँदै त्यस्तो मापदण्ड तयारीका लागि प्रदेश सरकारसँग आग्रह गरेको छ।

उक्त मापदण्डमा कस्ता परिवारले र कुन-कुन सामग्री कति मात्रामा पाउने भन्ने कुरामा पनि आग्रह गरिएको छ। त्यस्तै कृषकलाई लागि मलको आपूर्ति सहज बनाउन साल्ट ट्रेडिङ, कृषि सामग्री संस्थानलाई अनुरोध गरी र सुरक्षा निकायले आवश्यक समन्वय गर्ने समेत समितिले निर्णय गरेको छ।

त्यस्तै अत्यावश्यक रूपमा चाहिने डिजल लगायतका इन्धन र सिञ्चाइका लागि आवश्यक इन्धनको आपूर्ति र वितरणलाई सहज बनाउने समेत समितिको निर्णय छ।

खाद्य उद्योगहरूलाई सञ्चालनको व्यवस्था मिलाइने बताइएको छ भने चिया बगान सञ्चालनका लागि आवश्यक स्वास्थ्य सामग्री प्रयोग गरेर सीमित मजदुरले सामाजिक दुरी कायम राख्दै गोडमेल, सिञ्चाइ, विपादि छर्कने लगायतका काम मात्र गर्ने निर्णय गरिएको छ। त्यस्तै विभिन्न जिल्लाबाट भ्रामामा आएर अध्ययनरत



विद्यार्थीलाई गृह जिल्ला पुऱ्याउने व्यवस्था गरिने समेत समितिको निर्णय छ।

सूचना प्रवाहलाई पुष्टी गरेर मात्र सम्प्रेषण गर्न समितिले सञ्चारकर्मीलाई आग्रह गरेको छ। त्यस्तै अनुदान वितरणको अनुगमनलाई प्रभावकारी बनाउने, सुरक्षा निकाय, रेडक्रसको रक्तसञ्चारमा कार्यरत कर्मचारी र एम्बुलेन्स चालक जो संक्रमणको आशंका गरिएका विरामीको रेखदेख र ओसारपसारमा संलग्न हुन्छन् उनीहरूका लागि पीपीई खरिद गरी वितरण गर्ने समेत समितिले निर्णय गरेको छ।

भारतसँग सीमा जोडिएका भ्रामाका ६ वटा पालिकामा जिल्ला प्रहरी कार्यालय भ्रामाले शुरू गरेको नागरिकस्तरको निगरानी संयन्त्रलाई आवश्यक मात्रामा विस्तार र प्रभावकारी बनाउने बताइएको छ। प्रदेश सरकारको अनुरोधमा सीमावर्ती ती ६ वटा पालिकामा दुई सय वेडका दरले क्वारेन्टाइन निर्माण गरिने र त्यसका लागि जिल्ला सुरक्षा समितिलाई अनुरोध गर्ने बताइएको छ। समितिले सूचनालाई एकीकृत ढंगले जिल्ला समन्वय समिति भ्रामाको वेबसाइट (dcccjhapa.gov.np) माफत सम्प्रेषण गर्ने कार्यको थालनी गरिएको छ।

उक्त वेबसाइटमा उपचार तथा राहत समन्वय आवश्यक सूचनाहरू राखिएको छ। हाल भ्रामामा एक सय ७६ जना क्वारेन्टाइनमा छन् भने एक सय ५३ जना घर फर्किएका छन्। १०४१ जना होम क्वारेन्टाइनमा रहेका छन्। भ्रामामा ६९६ वेडको क्वारेन्टाइन तथा २७ वेडको आइसोलेशन तयार भइसकेको छ। बित्तिको १४ दिनमा विभिन्न देशबाट भ्रामा आएका ९९९ जनाको तय्याक पनि वेबसाइटमा राखिएको छ।

हालसम्म भ्रामामा विभिन्न पालिका र जिल्लास्तरीय राहतकोषमा पाँच करोड २२ लाख ४७ हजार ८ सय १७ रुपैयाँ जम्मा भएको जनाइएको छ। त्यस्तै ३६ हजार ६

सय ९७ परिवारलाई राहत वितरण गरिएको छ।

समितिका संयोजक पोतेलेको अध्यक्षतामा भएको बैठक तथा पत्रकार भेटघाटमा सहायक प्रमुख जिल्ला अधिकारी राजकुमार राई, नेकपाका जिल्ला अध्यक्ष चिन्तन पाठक, कांग्रेसका जिल्ला सभापति उद्धव थापा, राजपाका अध्यक्ष अनुत्तिसिंह राजवंशी, समाजवादी पार्टीकी उपाध्यक्ष संगीता रौनियार, राप्रपाका उपाध्यक्ष कमलप्रसाद खरेल, नेपाली सेनाका प्रमुख सेनानी अमरजंग थापा, जिल्ला प्रहरी कार्यालय भ्रामाका प्रमुख कृष्णप्रसाद कोइराला, सशस्त्र प्रहरीका प्रमुख रेशमकुमार थकामु, रेडक्रस भ्रामाका सभापति लोकराज ढकाल लगायतले विभिन्न विषयमा धारणा राखेका थिए।

स्थानीय तहमा खाद्यान्न मौज्जात

पाँचथर, चैत २८। पाँचथर जिल्लाको सर्वपक्षीय बैठकले सबै स्थानीय तहमा खाद्यान्नको मौज्जात राख्ने निर्णय गरेको छ। जिल्लाका आठवटै स्थानीय तहले स्थानीय तहभित्र खाद्यान्न उपलब्धताको अवस्थाको अध्ययन गरी अपुग हुने स्थानमा सरकारीस्तरबाटै खाद्यान्न खरिद गरी मौज्जात राखिने भएको हो।

कोरोना भाइरस संक्रमणको जोखिम कम गर्न लकडाउन लम्बिएको अवस्थामा खाद्यान्नको अभाव हुनसक्ने भएकाले मौज्जात राख्ने निर्णय गरिएको जिल्ला समन्वय समितिका समन्वय अधिकारी अधिकारी विनोदकुमार दाहालले जानकारी दिए।

बैठकले सबै प्रकारका राहत वितरण गर्ने निर्णय पनि गरेको छ। स्थानीय तहहरूले वडाबाट राहत वितरण गर्ने तथा राहत दिन चाहने गैरसरकारी क्षेत्रले स्थानीय तहको माध्यमबाट राहत वितरण गर्ने निर्णय गरिएको दाहालले जानकारी दिए।

प्रदेशसभा सदस्य सीता धेवेको उपस्थितिमा सम्पन्न बैठकमा जिल्लास्थित सरकारी निकाय, राजनीतिक दल, सुरक्षा निकाय, स्थानीय तह, निजी क्षेत्र तथा रेडक्रसका प्रतिनिधि सहभागी थिए।

(बाँकी अन्तिम पृष्ठमा)

फेसबुकबाट प्रधानमन्त्रीको मानमर्दन गर्ने र प्रहरीलाई गाली गर्ने पक्राउ

भ्रामा, चैत २८। प्रधानमन्त्री केपी शर्मा ओलीलगायत विभिन्न व्यक्तिविरुद्ध सामाजिक सञ्जाल फेसबुकमाफत अफवाह फैलाउने दुई जनालाई प्रहरीले पक्राउ गरेको छ।

पक्राउ पर्नेमा खोटाङ ऐसेलुखर्क घर भई काठमाडौं बृढानीलकण्ठ नगरपालिका बस्ने ३६ वर्षीय तारा नाछिरेड र काभ्रेपलाञ्चोक पनौती नगरपालिका-५ का ४६ वर्षीय रामकुमार श्रेष्ठ रहेका छन्।

श्रेष्ठले प्रधानमन्त्री ओलीको फोटो प्रयोग गरी मानमर्दनमा आँच आउने किसिमको अमर्यादित कार्य गरेको पाइएपछि प्रहरीको साइबर ब्यूरोको टोलीले दुवैलाई पक्राउ गरेको हो।

पक्राउ परेका उनीहरूमाथि विद्युतीय कारोबार ऐन, २०६३ र विद्युतीय स्वरूपमा गैरकानूनी कुरा प्रकाशन गर्ने विद्युतीय सञ्चारमाध्यममा प्रचलित कानूनअनुसार

अनुसन्धान भइरहेको उक्त ब्यूरोले जनाएको छ।

यसैबीच रौतहटको परोहा नगरपालिका-३ तेजपाकडस्थित ड्यूटीमा खटिएको प्रहरीलाई गालीगलौज तथा हातपात गरेको अभियोगमा परोहा नगरपालिका-३ बस्ने २६ वर्षीय कलाम अन्सारी समेत ३ जनालाई प्रहरीले पक्राउ गरेको छ।

सोही ठाउँस्थित मन्दिजमा लकडाउन उल्लंघन गरी ठूलो संख्यामा मानिसहरू भेला-जम्मा भएको भन्ने खबर प्राप्त हुनासाथ जिल्ला प्रहरी कार्यालय रौतहट र अस्थायी प्रहरी पोष्ट लौकाहाबाट खटिएको प्रहरीले सम्झाई बुझाई गर्दा आक्रोशमा आई प्रहरीलाई गालीगलौज गर्दै हातपात समेत गर्न खोजे पश्चात उनीहरूलाई पक्राउ गरेको हो।

यस सम्वन्धमा प्रहरीले थप अनुसन्धान गरिरहेको छ।

कैदीलाई साबुन

बिर्तामोड, चैत २८। पाँचथर सरोकार समाज भ्रामाले जिल्ला कारागार भ्रामामा रहेका कैदीबन्दीहरूलाई हातधुने साबुन प्रदान गरेको छ।

पाँचथर सरोकार समाज भ्रामाका अध्यक्ष कमलप्रसाद खरेल, उपाध्यक्ष मनकुमार अधिकारी, महासचिव सुवास भट्टराई, सचिव छवि विक, सदस्य ओमभक्त सेढाई लगायतको टोलीले जिल्ला कारागार भ्रामाका प्रमुख राजेन्द्र निरौलालाई एक हजार एक सय थान लाइफव्याड साबुन हस्तान्तरण गरेको थियो।

कोरोना भाइरसको सङ्क्रमणबाट बच्न साबुनपानीले नियमित हात धुनुपर्ने भएकाले जिल्ला कारागार भ्रामामा रहेका कैदीबन्दीहरूलाई ३२ हजार मूल्य बराबरको हातधुने साबुन प्रदान गरेको पाँचथर सरोकार समाज भ्रामाका महासचिव भट्टराईले बताए।

सामाजिक सञ्जालबाट कांग्रेस नेताको सचेतना

काठमाडौं, चैत २८। कोभिड-१९को सम्भावित जोखिम हुन नदिन यही चैत १९ गतेदेखि मुलुकभर 'लकडाउन' जारी रहेको छ। यसले गर्दा अत्यावश्यक सेवाबाहेकका अन्य सेवा, यातायात र हिँडडुलमा कडाइ गरिएको छ।

प्रमुख प्रतिपक्षी दल नेपाली कांग्रेसका अधिकांश नेता सामाजिक सञ्जाल तथा विभिन्न सूचना प्रविधिमाफत प्रत्यक्ष/अप्रत्यक्ष रूपमा कोरोना भाइरस रोकथामको अभियानमा जुटेका देखिन्छन्। सामाजिक सञ्जालको प्रयोगमा कम अभ्यस्त देखिने कांग्रेसका शीर्ष पदाधिकारी तथा नेताहरू अहिले सामाजिक सञ्जाल र सूचना प्रविधिको उपयोगमा युवा नेताहरूसँगै अभ्यस्त बनेका छन्।

उनीहरू यतिखेर दैनिक रूपमा विभिन्न सामाजिक सञ्जालमाफत सो भाइरसको सम्भावित जोखिम हुन नदिन आवश्यक जनचेतना फैलाउने, लकडाउन पालना गर्न जनतालाई अपिल गर्न तथा जनताका जनजीविकाका समस्या बारेमा सरकारको ध्यानाकर्षण गराई समाधान गर्न

सरकारलाई सुझाव दिन लागिरेका छन्। स्थलगत रूपमा सर्वसाधारणलाई राहत वितरण, विभिन्न सञ्चारमाध्यममाफत जनआह्वान, टेलिफोन संवाद र केही भेटघाट गरेर समेत सो भाइरस रोकथामको अभियानमा सरकारलाई साथ र सहयोग दिइरहेका छन्।

लकडाउन जारी रहदा कांग्रेस सभापति एवम् पूर्व प्रधानमन्त्री शेरबहादुर देउवा सक्रिय देखिएका छन्। उनले दैनिकजसो सामाजिक सञ्जाल, टेलिफोन, सञ्चारमाध्यम, प्रेस विज्ञापितमाफत सन्देश प्रवाह तथा संवाद गरेर कोरोना रोकथाम तथा नियन्त्रणको अभियानमा लागिरेका छन्।

यसै क्रममा सभापति देउवाले लकडाउन लागू भएपछि पहिलोपटक गत मङ्गलबार पदाधिकारी बैठक राखेर कोरोना सङ्क्रमणको रोकथाम सम्वन्धमा आवश्यक निर्णय गराएका थिए। रात आइतबार उनले पूर्वप्रधानमन्त्रीहरू माधवकुमार नेपाल, पुष्पकमल दाहाल, भ्रलनाथ

(बाँकी अन्तिम पृष्ठमा)

कोरोना भाइरस उपचार कोषमा रकम जम्मा गर्न आह्वान गरिएको सूचना

विश्वव्यापी महामारीको रूपमा फैलिएको कोरोना भाइरस (COVID-19) रोगको संक्रमणलाई फैलिन नदिन तथा सोको रोकथाम एवम् नियन्त्रणका लागि देहायको बैकमा 'कोरोना भाइरस संक्रमण रोकथाम, नियन्त्रण तथा उपचार कोष' खाता खोलिएको हुँदा इच्छुक व्यक्ति तथा संघ-संस्थाहरूले सो खातामा रकम जम्मा गरी सहयोग गरिदिनुहुन आह्वान गरिएको व्यवहोरा सम्बन्धित सबैको जानकारीको लागि अनुरोध छ।

बैंकको नाम: राष्ट्रिय बाणिज्य बैंक

शाखा: सिंहदरबार परिसर

खाताको नाम: कोरोना भाइरस संक्रमण रोकथाम, नियन्त्रण तथा उपचार कोष
खाता नं. १९६००००११०१



नेपाल सरकार
सञ्चार तथा सूचना प्रविधि मन्त्रालय
सूचना तथा प्रसारण विभाग

करणी अभियोगमा पारस पक्राउ

भ्रामा, चैत २८। नौ वर्षीया बालिकालाई जबरजस्ती करणी गरेको अभियोगमा भद्रपुर नगरपालिका-१ हिमाली चोक बस्ने पारस सिवालाई शुरुवार प्रहरीले पक्राउ गरेको छ।

पारसले ती बालिकालाई खेल्ने क्रममा डरधम्की दिई चैत ११ गते जबरजस्ती करणी गरेको भन्ने खबर प्राप्त हुनासाथ सीमा प्रहरी चौकी पृथ्वीनगरबाट खटिएको प्रहरीले उनलाई पक्राउ गरेको हो।

यस सम्वन्धमा थप अनुसन्धान गरिरहेको प्रहरीले जनाएको छ।

गोरु काट्दा.....

बिर्तामोड, चैत २८। पोखरा महानगरपालिका-३३ छज्याडस्थित चालिसेबाट गोरु काटेको अभियोगमा दुई जनालाई प्रहरीले पक्राउ गरेको छ।

पक्राउ पर्नेहरूमा सोही महानगरपालिका-३२ लामेआहाल बस्ने २७ वर्षीय अनिस भुजेल र सोही महानगरपालिका-३३ छज्याड बस्ने ३७ वर्षीय संजय साकी रहेका छन्। उक्त स्थानमा गोरु काटेको भन्ने खबर प्राप्त हुनासाथ इलाका प्रहरी कार्यालय सिशुवाबाट र प्रहरी चौकी भरतपोखरीबाट खटिएको प्रहरीले उनीहरूलाई पक्राउ गरेको हो।

यस सम्वन्धमा अनुसन्धान गरिरहेको प्रहरीले जनाएको छ।

ग्यासमा बढी मूल्य लिने पक्राउ

भ्रामा, चैत २८। बजार मूल्यभन्दा बढी मूल्य लिएर एलपी ग्यासको कालोबजारी गरेको अभियोगमा पर्वतको जलजला गाउँपालिका-३ स्थित दिप्लन मेटल स्टोर्सका सञ्चालक ४० वर्षीय मीनप्रसाद रेग्मीलाई प्रहरीले पक्राउ गरेको छ।

विश्वव्यापी रूपमा फैलिएको कोरोना भाइरस (कोभिड-१९) को कारण उत्पन्न परिस्थितिमा रेग्मीले बजार मूल्यभन्दा बढी मूल्य लिएर एलपी ग्यास बेचेको भन्ने सूचनाको आधारमा जिल्ला प्रहरी कार्यालय पर्वतबाट खटिएको प्रहरीले उनलाई पक्राउ गरेको हो। उनी उपर कालोबजारी तथा अन्य सामाजिक अपराध ऐन, २०३२ अन्तर्गत आवश्यक अनुसन्धान भइरहेको उक्त कार्यालयले जनाएको छ।

कोरियाले भिसा थप्ने

बिर्तामोड, चैत २८। दक्षिण कोरिया सरकारले यहाँ रहेर भिसा अवधि समाप्त भएका र हुन लागेका विदेशी नागरिकको भिसा पुनः तीन महिना थप गर्ने भएको छ। कोरोना भाइरस समस्याका कारण स्वदेश फर्किन असम्भव भएका विदेशी नागरिकलाई लक्षित गरी भिसा थप्ने निर्णय गरेको न्याय मन्त्रालयले जनाएको छ। यसबाट कोरियामा रहेर भिसा अवधि समाप्त भएका र हुन लागेका नेपालीले पनि भिसा अवधि बढाउन सक्नेछन्।

आगामी मे महिनाको अन्त्यसम्म कोरियामा कार्यरत ६० हजार विदेशी मजदुरको भिसा सकिँदै छ। विशेषतः उनीहरूलाई लक्षित गरी यो निर्णय गरिएको हो। यसरी भिसा थपिएको यो दोस्रोपटक हो। कोरोना भाइरस समस्याकै कारण यसअघि फेब्रुअरीमा पनि कोरिया सरकारले भिसा अवधि समाप्त भएका विदेशीलाई ५० दिन भिसा थप्ने निर्णय गरेको थियो। उक्त निर्णयबाट भिसा अवधि समाप्त भएका नेपालीलगायत एक लाख ३० हजार विदेशी

(बाँकी अन्तिम पृष्ठमा)

नेपालीहरूको लागि मर्यादी सेवा

निशान्त मोटरसाइकल पाटर्स एण्ड सर्भिसिड सेन्टर

ROYAL ENFIELD को आधिकारिक बिक्रेता (डिलर) भएकाले ROYAL ENFIELD को सम्पूर्ण पाटर्सहरूमा १०% छुट गरिएको छ।

7th ANNIVERSARY

सातौं वर्षमा प्रवेश गरेको सुखद उपलक्ष्यमा अटो, तीन चक्के टेम्पोको सम्पूर्ण पाटर्सहरू उपलब्ध कराउँदै इन्डिजनसहितको सम्पूर्ण गर्न सेवा सुचारु गरिएको छ।

यहाँ जुनसुकै कम्पनीको मोटोसाइकल, स्कुटर र टेम्पोको सम्पूर्ण पाटर्स पाउनुका साथै इन्डिजन गर्न पनि गरिन्छ।

निशान्त मोटरसाइकल पाटर्स एण्ड सर्भिसिड सेन्टर
पानीटकीको पहिलो जसो कार्यालय
निशान्त- ८३२००८४४/८३८८४३११४
इन्डिजा. ४८४०१६४४३ नेपाल



मुम्बैमा अलपत्र नेपाली : कोरोना भाइरसको संक्रमण नियन्त्रणका लागि गरिएको लकडाउनका कारण भारतको मुम्बैस्थित अंधेरी भन्ने ठाउँमा अलपत्र परेका नेपाली युवक । उनीहरूले स्वदेश फर्किने वातावरण मिलाई दिन अपिल गरेका छन् । तस्वीर : रासस

अन्तर्राष्ट्रिय समाचार

कोरोना उपचारमा मलेरियाको औषधि !

वाशिङटनडिसी, चैत २८ । अमेरिकी राष्ट्रिय स्वास्थ्य इन्स्टिट्यूट (एनआइएच) ले मलेरिया (ओलो) रोगको उपचारमा प्रयोग हुने हाइड्रोक्सी क्लोरोक्विनलाई कोरोना भाइरसको उपचारका लागि परीक्षण गर्न औपचारिक अनुमति दिएको घोषणा गरेको छ ।
दी हिलमा छापिएको एक रिपोर्टका अनुसार टेनिसी राज्यको नेस्मिलस्थित भ्यान्डरबिल्ट विश्वविद्यालय मेडिकल सेन्टरमा क्लिनिकल परीक्षणमा सहभागी हुन एक जना कोरोना संक्रमित व्यक्तिले नाम लेखाएका छन् ।
अमेरिकी राष्ट्रपति डोनाल्ड ट्रम्पले पटकपटक यो औषधि कोरोना संक्रमित व्यक्तिलाई उपयोगी हुने

दावी गर्दै आएका छन् ।
समाचार अनुसार क्लिनिकल परीक्षणमा सहभागी हुन चाहनेहरूलाई पहिलो दिन दिनको दुई पटक ४०० एमजीको क्लोरोक्विन दिइने छ । त्यसपछि दुईदेखि पाँच दिनसम्म २०० एमजी औषधि दिनको दुई पटक (आठ डोज) दिइने छ ।
बुधवार अमेरिकी राष्ट्रपति ट्रम्पले भारतीय प्रधानमन्त्री नरेन्द्र मोदीलाई फोन गरी क्लोरोक्विन औषधि अमेरिकालाई आपूर्ति गर्न स्वीकार गरेकाका धन्यवाद दिएका थिए ।

एक करोड ६८ लाखको जागिर चट्ट

न्युयोर्क, चैत २८ । कोरोना भाइरस महामारीका कारण उद्योग व्यवसाय बन्द भएपछि संयुक्त राज्य अमेरिकामा रोजगारी गुमाउनेको संख्या एक करोड ६८ लाख पुगेको छ । विश्व अर्थतन्त्रलाई नै घुँडा टेकाउन लागेको कोरोनाभाइरसका कारण अमेरिका सहित विश्वका धेरै देश बन्दबन्दी (लकडाउन) को अवस्थामा छन् ।
अमेरिकी सरकारले विहीवार सार्वजनिक गरेको विवरणमा गत साता बेरोजगारी प्रोत्साहन भत्ताका लागि ६६ लाख कामदारले आवेदन दिएको उल्लेख छ । यसअघि नै १ करोडभन्दा बढीले दुई साताको अवधिमा रोजगारी गुमाएका थिए । यसको अर्थ प्रत्येक

१० जना अमेरिकी कामदारमध्ये १ जनाले रोजगारी गुमाएका छन् । यो संख्या सन् १९४८ यताकै सबैभन्दा ठूलो हो ।
जानकारहरूका अनुसार अझै धेरै रोजगारी गुम्ने खतरा देखिएको छ । अप्रिलमा बेरोजगारी दर १५ प्रतिशत पुगेको छ, र यो अवस्था विश्वव्यापी मन्दी (ग्रेट डिप्रेसन) को अवस्थापछि पहिलो पटक देखिएको हो ।
अमेरिकी केन्द्रीय बैंकले पनि घरायसी र व्यवसायलाई लक्षित गरी २३ खर्ब डलर बराबरको सहूलियत कर्जा उपलब्ध गराउने घोषणा गरिसकेको छ ।

लकडाउन दुई साता थपियो

फ्रिटोरिया, चैत २८ । दक्षिण अफ्रिकाका राष्ट्रपति सिरिल रामाफोसाले कोरोना भाइरसको प्रसार रोक्ने उद्देश्यले जारी बन्दबन्दी (लकडाउन) लाई अरु दुई साता लम्बाउने घोषणा गरेका छन् ।
यसअघि गत मार्च २७ मा शुरु भएको लकडाउन २१ दिनका लागि तय गरिएको थियो । अफ्रिकाका कुनै मुलुकमा जारी गरिएको यो सबैभन्दा कडा व्यवस्था रहेको बताइएको छ ।

अल जजिरा टेलिभिजनका अनुसार उपलब्ध प्रमाणमार्थ विचार गरी राष्ट्रिय कोरोनाभाइरस कमान्ड परिषदले २१ दिनको अलावा थप दुई साता लकडाउन गर्न सिफारिस गरेको थियो । राष्ट्रपति रामाफोसाले अब अप्रिलको अन्त्यसम्म मुलुकमा लकडाउन जारी रहने बताए । उनले लकडाउनको पालना राम्रोसँग भइरहेको पनि दावी गरेका छन् ।

सामाजिक
खनाल, डा. बाबुराम भट्टराई, लोकनेतृबहादुर चन्द तथा मन्त्रिपरिषदका पूर्वअध्यक्ष खिलराज रेग्मीसँग टेलिफोनमा संवाद गरी कोरोना भाइरसको जोखिम हुन नदिने ऐष्यबद्ध भइ कार्य गर्न अपिल गरेका थिए ।
सभापति देउवाले लकडाउनका कारण दैनिक काम गरेर गुजारा गर्न मजदुर, विपन्न समुदाय, व्यवसायी र सञ्चार क्षेत्रका लागि समेत सहूलियतको राहत प्याकेज घोषणा गर्न सरकारलाई आग्रह गरिरहेका छन् ।
पाटीका वरिष्ठ नेता रामचन्द्र पौडेलले पछिल्लोपटक सामाजिक सञ्जाल प्रयोगमा समय दिएका छन् । उनले विहीवार मात्रै कोरोना भाइरस संक्रमणको सामाजिक तथा आर्थिक प्रभावसँगै अत्यावश्यक कृषि उपजको उत्पादन, बजारीकरण र व्यवस्थावारे सहजीकरण कसरी गर्न सकिन्छ भनेर सम्बन्धित विज्ञ समूहसँग छलफल गरेका थिए । उनले भिडियो कन्फरेन्समार्फत सो विषयमा राष्ट्रिय योजना आयोगका पूर्व उपाध्यक्षद्वय डा. गोविन्द पोखरेल र डा. स्वर्णीमा वाग्ने सहित प्रा. डा. कमल रिजाल, डा. सुरज पोखरेल, डा. सिद्धिगणेश श्रेष्ठ, डा. माधवप्रसाद पौडेल, डा. प्रद्युम्नराज पाण्डे, सहदेवप्रसाद हुमागाईंसँग छलफल गरेका थिए ।
वरिष्ठ नेता पौडेलले यसअघि पनि

फेसबुकमार्फत पटकपटक जनतालाई सम्बोधन गर्दै संयमित भई आत्मविश्वास बढाएर सरकारले जारी गरेको लकडाउनलाई पालना गर्न अपिल गरि दिएका थिए । उनले कोरोना भाइरस सङ्क्रमण फैलिएका मुलुकबाट आएका नेपाली नागरिकको पहिचान गर्न नसकेका कारण आमनागरिकमा त्रास फैलिएको र विदेशबाट आएका नागरिकलाई स्वास्थ्य सेवाको पहुँचमा आफूलाई पुऱ्याउँदै स्थानीय तहको सम्पर्कमा बसी राज्यलाई सङ्ग्राम सहयोग गर्न अपिलसमेत गरेका छन् । साथै नेता पौडेलले आमनेपाली कांग्रेसका कार्यकर्तालाई स्थानीयस्तरमा सो भाइरसको जोखिम हुन नदिने सचेतना जगाउन निर्देशन दिएका छन् ।
काँग्रेस उपसभापति विमलेन्द्र निधिले सामाजिक सञ्जालमार्फत को रोनो भाइरसको संक्रमण रोक्न विश्व स्वास्थ्य संस्थाको उपायको अक्षरशः पालना गर्नुको विकल्प नभएको भन्दै यसका लागि घरमै बस्न, सरसफाइमा ध्यान दिन तथा सचेत र सजग रहन आग्रह गरेका छन् । साथै उनले लकडाउनका कारणले दैनिक मजदूरी गर्नेहरूलाई खाना खुवाउने अभियानमा सहयोग गर्नाका साथै उपचारमा संलग्न स्वास्थ्यकर्मीलाई स्वास्थ्य उपकरण पनि सहयोग गरेका छन् । महामन्त्री डा. शशांक कोइरालाले फेसबुकमार्फत कोरोना

यस्तो छ अमेरिकामा नेपालीको अवस्था

वाशिङटन डिसी, चैत २८ । विश्वव्यापी रुपमा महामारीको रूप लिइरहेको 'कोभिड-१९' कोरोना भाइरसका कारण अमेरिकाको न्युयोर्क शहर सबैभन्दा बढी आक्रान्त बनेको छ । यो आलेख तयार पार्दासम्म विश्वमा कोभिड-१९ का संक्रमितको सङ्ख्या १६ लाख नाघेको छ भने अमेरिकामा मात्र ४ लाख ६० हजारभन्दा बढी छन् । यो संक्रमणले १६ हजार अमेरिकीको ज्यान लिइसकेको छ ।
लगभग विश्वका नागरिककै बसोबास रहेको यस संयुक्त राज्यमा द्रुत गतिमा फैलिएको यो भाइरसको सङ्क्रमणले लगभग संसारका नागरिकमा नै चिन्ता छाएको छ ।
यो महामारीबाट अमेरिकामा बसोबास गर्ने नेपाली पनि नरात्ररी प्रभावित बन्न पुगेका छन् । यसबाट यहाँका नेपाली तथा नेपालमा रहेका उनीहरूका आफन्त पनि चिन्तित छन् । अहिलेसम्म अमेरिकामा रहेका करिब ५०० नेपालीभाषी वा नेपाली मूलका नागरिक संक्रमित भएको अनुमान गरिएको छ । तर यो तथ्याङ्क कुनै अस्पतालबाट प्राप्त एवं स्वतन्त्र रुपमा पुष्टि भएको भने होइन । यहाँको नेपाली दूतावास, नेपाली समुदायका विविध सामाजिक संघसंस्था, नेपालीको बसोबास रहेका विविध समुदाय आदिबाट प्राप्त तथ्याङ्कका आधारमा यहाँ करिब ५०० नेपालीमा संक्रमण देखिएको अनुमान गरिएको छ ।
कोरोना भाइरसको यस प्रकोपका कारण अमेरिकामा स्थायी तथा अस्थायी बसोबास गर्दै आएका नेपालीहरूको दैनिकी गएका केही हप्तादेखि पूर्णरुपमा फेरिएको छ । अर्कातर्फ हरेक विहान सुँदोयसँगै नेपालमा रहेका आफन्तहरू कुनै अपत्यासित एवम् दुःखद खबर सुन्नुपर्ने हो कि भनेर चिन्तित रहेको पनि बताउने गरेका छन् ।
अमेरिकी शहर न्युयोर्कको रिजउडमा विगत दुई दशकदेखि बस्दै र व्यवसायमा सञ्चालन गर्दै आएका वेद खरेल आफ्नो अमेरिका बसाइँको अवधिमा यस्तो होला भनेर कल्पनासमेत नगरेको बताउँछन् । खरेलले भने -विहान सवेरै उठेर आफ्नो व्यवसायको अनुगमन तथा सहयोगका लागि हिँड्नु पर्ने मेरो दैनिकी अहिले घरभित्रै बस्ने, साथीभाइसँग कुराकानी गरी नेपाली समुदाय तथा अमेरिकाको पछिल्लो अवस्थाका बारेमा कुराकानी गर्ने र परिवारसँग समय बिताउने भएको छ । खरेल अन्य न्युयोर्कवासी जस्तै विगत १४ दिनदेखि व्यवसाय पूर्णरुपमा बन्द गरेर घरभित्रै बसेका छन् ।
खरेलले भने -न्युयोर्कमा नेपालीहरूको बसोबासको जनघनत्व बढी भएको ज्याक्सन हाइट, उडसाइड, सान्नि साइड क्षेत्रमा सङ्ग्रहित नेपालीहरू हुनुहुन्छ तर उहाँहरू कतिजना हुनुहुन्छ भन्ने तथ्याङ्क हामीसँग छैन । यस विषयमा उही साथीभाइ र आफन्तबाट जानकारी लिने मात्र काम भएको छ ।
ज्याक्सन हाइटकै सेरोफेरोमा रहेको एल्मस्ट हस्पिटलमा उपचारका लागि भर्ना भएका विरामीको चाप र कतिपयको मृत्युसमेत यही अस्पतालमा भएका समाचार आउने गरेका छन् । यो अस्पताल नेपालीको

बढी बसाइँ रहेको क्षेत्रबाट नजिकै पर्छ । यसरी अमेरिकाको 'इपिसेन्टर' (मुख्य प्रभावित क्षेत्र) अहिले न्युयोर्क हो भने न्युयोर्कको पनि यो क्षेत्रलाई इपिसेन्टरका रुपमा लिइन्छ । त्यसकारण पनि यहाँ धेरै नेपाली संक्रमणमा परे होलान् भन्ने धेरैको अनुमान छ ।

यो अवधिलाई अमेरिकामै उच्च विन्दुमा पुग्ने समयका रुपमा लिएका छन् ।
एनआरएन अमेरिकाका अध्यक्ष सुनिल शाहले भने -हामीहरूले समुदायमा अत्यावश्यक सेवा लिन चाहनेहरूलाई आर्थिक सहायता, स्वास्थ्य उपकरण र खाद्यान्नसमेत

एउटै अपार्टमेन्ट बस्ने ४ देखि ६ जनामध्ये कुनैलाई कोरोना भाइरसको सङ्क्रमण भइहालेको अवस्थामा कोठामा एकै अर्थात् एकान्तवासमा राख्न पनि उत्तिकै समस्या रहेको छ । न्युयोर्कमा रहेका नेपालीको आकर्षक कमाइ हुने विषयमा विभिन्न एक्सन्तर्गत गरिने कामहरू रहेका थिए । यस्ता एएसमा उपलब्धता देखाइएको अवस्थामा काममा जान पाइने नत्र आफूखुशी पारिवारिक, सामाजिक काममा सहभागी हुन पाइने हुन्थ्यो । ती काम नेपालीबीच आकर्षक पनि थिए । तर यस्तो काम मानिससँग प्रत्यक्ष भेटघाट गर्नुपर्ने र एक अर्काको दूरी ६ फिटभन्दा निकै कम हुने भएकाले पनि यस्तो काम कोरोनाका कारणले जोखिममा परेको हो ।



न्युयोर्कको क्विन्समा बस्दै आएका रुद्र मगर अमेरिका बस्न थालेको १३ वर्ष भयो । उनको हरेक हप्ताको व्यस्त दैनिकी र त्यो व्यस्तताले दिएको आर्थिक समृद्धि अहिले बन्दकोठामा सीमित छ । उनलाई अमेरिकामा १३ वर्ष बितेको याहा भएन तर अहिले भन्छन् -मलाई त अमेरिका आएको अस्तित्व जस्तो लागेको थियो तर समय निकै द्रुत गतिमा अगाडि बढेको रहेछ, अहिलेको अवस्थामा काम बन्द गरेर घरभित्रै बित्नुपर्ने दुई हप्ताले धेरै पछि फर्किएर सोच्न बाध्य बनाएको छ, यो दुई हप्ता मलाई दुई वर्ष जस्तो लागिसकेको छ । आफ्नो अमेरिका बसाइँमा यस्तो अत्यासलावटो अवस्था कहिल्यै महसुस नगरेको उनी बताउँछन् ।
लामो समयदेखि न्युयोर्क बस्दै आएका सामाजिक अभियन्ता सूर्य लम्साल कोरोना भाइरसका कारणले संक्रमित भएका नेपाली अत्यधिक भएको र उनीहरू आफ्नो साथीभाइलाई समेत भन्न नरुचाउने कारणले तथ्याङ्क संकलन गर्न कठिनाई भएको बताउँछन् । यसले गर्दा आवश्यक मानिसलाई सहयोग गर्नसमेत नसकेको उनको भनाइ छ ।

सहयोग गरिरहेका छौं, यसका लागि हामीहरूको च्याप्टरले पनि समन्वय गरिरहेको छ ।
न्युयोर्कमा बस्ने हरेक नेपालीले कुनै न कुनै रुपमा यो महामारी आफ्नो मानसपटलमा कैद गरेका छन् । कहिल्यै नसुत्ने शहरका रुपमा विश्वभर चर्चित न्युयोर्क शहरमा देखापरेको सन्नाटाबीचको त्रास व्यवस्थापन गर्न नेपाली समुदायलाई पनि उत्तिकै चुनौती रहेको छ । अहिले न्युयोर्क राज्यमा मात्र नभई अमेरिकाभर बसोबास गर्ने नेपालीको मनोवैज्ञानिक त्रास अत्यधिक रहेको छ । तसर्थ, कतिपय मनोचिकित्सकले समेत उनीहरूलाई सहजीकरण गरिरहेका छन् ।
न्युयोर्कमा करिब ४० हजार नेपाली बसोबास गर्दै आएको अनौपचारिक तथ्याङ्क छ । न्युयोर्कवासी नेपालीहरू त्रास, सन्त्रास र छिटो यो महामारीको अन्त्य हुने विश्वासका साथ व्यग्रतापूर्वक दिनहरू व्यतित गरिरहेका छन् । न्युयोर्कमा बस्दै आएका एनआरएन न्युयोर्क च्याप्टरका सभापति रामहरि अधिकारीको दैनिकी पनि अहिले पुरै फेरिएको छ । अधिकारीसहितको २६ जनाको टोलीले अहिले विरामी भएर अत्यावश्यक सामानसमेत खरिद गर्न नसकेको अवस्थामा रहेका नेपालीलाई सहयोग गर्दै आएको छ । अहिलेसम्म हामीहरूले करिब १५० जनालाई अत्यावश्यक वस्तुहरू उपलब्ध गराएका छौं, अरु संस्थाका साथीहरूले पनि यसैगरी सहयोग गर्नुभएको छ- अधिकारीले भने ।

विश्वभर जनघनत्व बढी भएका शहरको नियतिजस्तै न्युयोर्कमा पनि सानो क्षेत्रफलको अपार्टमेन्टमा एक अर्कामा मिलेर बस्नुपर्ने बाध्यता छ । यो नियतिबाट न्युयोर्कमा बसोबास गर्दै आएका अधिकांश त अभ्यस्त भएका पनि छन् । तर महामारीका कारणले संयुक्त आवास प्रक्रियाको सकारात्मकभन्दा पनि नकारात्मक पक्षमा धेरैको ध्यान गएको भोगाई रहेको छ ।
एनआरएन ग्लोबल हेल्थ कमिटीका संयोजक डा. सञ्जीव सापकाटा आगामी १० दिन कोभिड-१९ को कारणले अमेरिकामा आउने न्युयोर्कको उच्च समय भएकाले स्वास्थ्य विभाग र स्थानीय सरकारले जारी गरेका निर्देशनहरू पालना गर्न अनुरोध गर्छन् । यहाँका सरकारी स्वास्थ्य निकायहरूले

निकायबाट पाइने सुविधा कसरी लिन सकिन्छ भनेर सरकारी अधिकारीहरूसँग कुराकानी गर्दै आएको उनले बताए । लम्सालले भने -हामीहरूले यहाँका जनप्रतिनिधिहरूसँग समेत छलफल गरेका छौं र अउरोमा परेका नेपालीलाई के कसरी सहयोग गर्न सकिन्छ भनेर योजनाहरू बनाएका छौं ।
एनआरएन ग्लोबल हेल्थ कमिटीका संयोजक डा. सञ्जीव सापकाटा आगामी १० दिन कोभिड-१९ को कारणले अमेरिकामा आउने न्युयोर्कको उच्च समय भएकाले स्वास्थ्य विभाग र स्थानीय सरकारले जारी गरेका निर्देशनहरू पालना गर्न अनुरोध गर्छन् । यहाँका सरकारी स्वास्थ्य निकायहरूले

कारण मानिसबाट मानिसमा सर्ने यो भाइरस मानिसहरूको भीडभाड बढी हुने स्थानमा काम गर्नु, सार्वजनिक यातायातको उपयोग गर्नु र एउटै घर वा अपार्टमेन्टमा बढी मात्रामा मानिस बस्ने गर्नाले हो ।
केही भने आफूलाई सङ्क्रमण भइसकेपछि समुदायमा अपहेलना भन्नुपर्ने भनेर पनि थाहै नदिएर बसेका कारण सङ्ग्रहित बढेको न्युयोर्कमा बस्दै आएकाहरूको भनाइ छ ।
यो आलेख तयार पार्दासम्म कोरोनाकै कारण नेपालीहरू अनिल लिम्बू, सोनाम लामा, थोकेम विष्ट, अजयमान छोर्चुङ र निमा तेम्बा शेर्पाको निधन भइसकेको छ । यी दुःखद खबरहरूका बीच पनि कतिपय नेपाली कोरोना भाइरसबाट सङ्ग्रहित भए पनि उपचारपछि नेगेटिभ रिपोर्टका साथ अहिले आराम गरी बसिरहेका छन् । संक्रमणमध्ये धेरै अहिले क्वारेन्टाइनको चौध दिनको बसाइँ पूरा गरी विस्तारै आफूलाई सङ्ग्रामबाट सुरक्षित बनाएका छन् । तर अझै पनि आगामी १० देखि १४ दिनसम्म घरभित्रै बस्न स्थानीय सरकारी अधिकारीहरूले अनुरोध गरिरहेका छन् ।

अहिले न्युयोर्कमा कोरोना भाइरस कर्हाबाट भित्रियो भन्ने खोजीनीति शुरु भएको छ । बुधवार मात्र प्रकाशित एक प्रतिवेदनले न्युयोर्कमा कोभिड-१९ को सङ्क्रमण युरोपबाट भित्रिएको देखाएको छ । न्युयोर्क विश्वको प्रमुख पर्यटकीय गन्तव्य भएका कारण विश्वका विभिन्न देशबाट दैनिक करिब एक लाख मानिस न्युयोर्क उत्रिने गरेको तथ्याङ्क रहेको छ ।
अमेरिकामा नेपालीहरूको बढी बसोबास रहेका स्थानहरू जस्तै: क्यालिफोर्निया, टेक्सास, मेरिल्याण्ड, कोलोराडो, न्यूजर्सी, न्यूय्याम्पसयर, कनेक्टिकट, भर्जिनियालायगतका राज्यमा कतिपयले घरबाटै काम गरिरहेका छन् । तर घरबाट नभन्ने प्रकृतिका काममा रहेकालाई भने समस्या परेको छ ।
कतिपय प्रकृतिका काममा काम छोड्नु पर्ने अवस्था नरहे पनि कैयौं नेपालीले भने काम छोडेरै बस्नु परेको अवस्था छ । अत्यावश्यक सेवाअन्तर्गत परेका पेशा तथा व्यवसायमा रहेका नेपालीले कामलाई निरन्तरता दिन पाइरहेका छन् ।

सस्तोमा घडेरी विक्री
भापाको बिर्तामोड-१, देवी पञ्चकन्या प्लटिडको उत्तरमा एक कट्टा आकर्षक घडेरी सस्तो मूल्यमा विक्रीमा रहेकोले खरिद गर्न इच्छुकले तत्काल सोभैं सम्पर्क गर्नुहोला । मूल्य रु.४७ लाख मात्र ।
सम्पर्क: ९८२३७२६९७९

आकर्षक घडेरी बिक्रीमा
भापाको अर्जुनधारा-९स्थित कटहरडाँडामा कालोपत्रे पिच बाटोले छोएको ३६ फिट मुख भई पश्चिम फर्केको घरायसी तथा व्यापारीक प्रयोजनको लागि भिटाहरू एकमुष्ट वा टुक्रा गरी लिन चाहने व्यक्तिले सम्पर्क राख्नुहोला ।
नोट: जम्मा जग्गाको क्षेत्रफल ११ कट्टा
सम्पर्क: नरेश श्रेष्ठ (मो. नं. ९८४२६२४५०, ९८१७०२१८५५)

बिर्ता (सेफ्टी तथा ढल सफाई)
बिर्तामोड, भापा
मृपाल बुढाथोकी
023-545402
9825952677
9825952680
सेफ्टी तथा ढल सफाई गर्नु पर्ने हामीलाई सम्पर्क गर्नुहोस् ।

कविता

कोरोना तेस्रो विश्वयुद्ध



डॉ. विकल्प काफ्ले

कोरोना एकाएक तेस्रो विश्वयुद्ध भयो आज विश्वभरका मानवहरू कोरोना विश्वयुद्ध लडिरहेछन् सबै वर्ग, व्यवसाय, तह र तप्काका मानवहरू कोरोना भाइरससँग लडिरहेछन् । अहिले बजारमा सामान किन्ने ग्राहकहरू र सामान बेच्ने व्यापारीहरू कोरोनासँगको जीत हार किनबेच गरिरहेछन् मानौं, दाल-चामल, नुन-भुट्टा, लत्ताकपडा, दवाई-औषधि, फलफूल, सागसब्जी, माछामासु, जूताचप्पल आदिका ग्राहकहरू भोलामा जे सामान बोके पनि मानसिक भोलामा कोरोना लिएर गइरहेछन् अस्पतालमा सबैखाले रोगीहरू आफू गसित रोगभन्दा बढी कोरोना दुख्छन् डाक्टरहरू टाउको, आँखा, नाक,कान, घाँटी, फोक्सो, मुटु, कलेजो, पित्तथैली, मुत्रथैली पाठेघर र प्रोस्टेटहरूको रोगसँगै कोरोना भिकेको अनुभूति गरिरहेछन् प्रत्येक किसान आफ्नो खेतबारीमा बालीका बीऊ रोप्छन् र मनका गद्दाहरूमा कोरोना भाइरस रोप्छन् खेतका गद्दामा पाकेका बालीका दाना त टिप्छन् तर घरमा भित्र्याउँदा कोरोनाको सत्रास भित्र्याइरहेछन् यतिबेला यस्तो लाग्छ हरेक स्कूल-कलेजमा फरक विषय पढाउने शिक्षकहरू पनि कोभिड नाइन्टिन पढाइरहेछन् र हरेक विषयका पाठ्यपुस्तकबाट विद्यार्थीहरू कोरोना बुझिरहेछन् कोरोना सिक्किरहेछन् मानौं अहिले विश्व राजनीति कोरोना नीतिमा परिणत भएको छ आफूलाई शांतिशाली ठान्ने राष्ट्रहरू पनि कोरोना पराजित अलाप अलापिरहेछन् शक्ति कमजोर राष्ट्रहरू पनि शांतिशाली राष्ट्रबाटभन्दा कोरोना भाइरसबाट अस्तित्व बचाउने प्रयत्न गरिरहेछन् हरेक राष्ट्रका राष्ट्रप्रमुख तथा सरकार प्रमुखहरू राष्ट्रवासीका नाममा कोरोना सन्देश प्रवाह गरिरहेछन् सञ्चारगृहहरू अहोरात्र एन्टी कोभिड नाइन्टिन कोरल्छन् र सञ्चारकर्मीहरू कोरोना धपाइरहेछन् सञ्चार माध्यमबाट नागरिकहरू हरसमय चियागफदेखि भोजपाटीसम्म कोरोना गफिदै रहेछन् नानीहरू आँगन चोकमा कोरोना खेलिरहेछन् पुजारीहरू मन्दिर-मन्दिरमा कोभिड नाइन्टिन भक्तिअलापिरहेछन् भक्तहरू भगवानको मूर्तिको अगाडि मानौं कोरोना भगवान पुजिरहेछन् र भगवानहरू भक्तलाई कोरोना आशीर्वाद दिइरहेछन् त्यसैले यो सिजन कोरोना सिजन भएको छ विश्व विजयी भएको छ अहिले कोरोना लाचार छन् शांतिशाली वमवारुदहरू स्वयम् त्रसित छन् विश्व आततायीहरू पराजित छन् विश्वविजेताहरू पनि युद्धको विभिषिकामा छाँटी थाप्ने वीरवीरइनाहरू पीठ फर्काएर भागिरहेछन् कोरोनाको विश्व कुरुक्षेत्रबाट व्यर्थ भयो आइन्स्टाइन ! तिम्रो आविष्कारको शांति सिद्धान्त थक्क भए अणु-परमाणु बम बनाउने वैज्ञानिकका कारखानाहरू थुड्युया ! भयो हिटलरको ग्यास च्याम्बर सिद्धा सुकेभै सुके नेपालियन र सिक्न्दरहरूका शृङ्खलित विश्वविजेता सपनाहरू फिका भए प्रथम र द्वितीय विश्वयुद्धहरू तर ओ मान्छेहरू ! हिम्मत नहार गिजोल गिदीको उर्जाशील वारुदलाई बनाऊ आत्मविश्वासको सामरिक हतियार भण्डारण गर जैविकता र आन्तरिक क्षमताका मिसाइल र क्षेप्यत्रहहरू अचुक निशानाले प्रहार गर आत्म कमजोरीलाई किनाकि कोरोना भाइरससँगको युद्ध अरुलाई हराएर होइन आफूलाई जिताएर मात्र जितिन्छ अनि मात्र विश्व मानव समुदाय तेस्रो विश्वयुद्ध विजयी बन्छ ।



तीर्थराज खरेल

शहीद रत्नकुमार बान्तवा र कम्युनिष्ट आन्दोलन

वि.सं. २००६ सालमा मार्क्सवाद-लेनिनवादलाई प्रमुख मार्ग निर्देशक सिद्धान्त मान्दै पुष्पलाल श्रेष्ठको नेतृत्वमा गठन गरिएको कम्युनिष्ट आन्दोलनको मूल प्रवाह नेपाल कम्युनिष्ट पार्टी (नेकपा) लगभग दुई तिहाइ हाराहारीको मतादेशसहित नेपालमा यतिबेला सत्तासीन छ । आजको परिस्थिति निर्माण गर्नका लागि हजारौं शहीदको कुर्बानी र लाखौं जनताको पसिना र करोडौं जनताको समर्थन र सहानुभूति छ । नेपालमा यतिबेला मार्क्सवाद-लेनिनवादलाई मार्गदर्शक सिद्धान्त मान्ने दलको मुख्य नेतृत्वमा दुई तिहाइको मतादेशसहित सरकार क्रियाशील छ । कम्युनिष्टको यति भारी जनसमर्थनसहित एकमना सरकार बन्नुले नेपाली समाजका विविध तप्काका जनसमुदायको दशकौंदेखिको सपना पूरा भएको छ । संघीय लोकतान्त्रिक गणतान्त्रिक राज्यव्यवस्था ल्याउन रत्नकुमार बान्तवा जस्ता महान शहीदको अत्युच्च भूमिका रहेको छ । चीनका महान नेता माओत्सेतुङ्गले भने भैं सबै मानिस मन त एक दिन अवश्य नै मर्छन् तर कोही मानिस पहाड जस्तो ओजस्वी मृत्युवरण गर्छन् भने कोहीको मृत्युको खासै महत्व हुँदैन । कम्युनिष्ट आन्दोलनका पूर्वका धुवतारा शहीद रत्नकुमार बान्तवाले पनि पहाड जतिकै गन्हुँगो मृत्युवरण गरेका थिए र सगरमाथाजतिकै उचो गरिमा कायम गर्न सफल भएका छन् नेपाली जनताका मनमनमा । उनको जीवनलीला समाप्त पारेर उनको विचारको हत्या गर्न सकिन्छ भनेर पञ्चायती शासकहरू भ्रममा परेका थिए । शासकहरू फेरि एक पटक भुक्किएका थिए । भौतिक शरीरको हत्या गरेर विचारको हत्या हुँदैन भनेर उनीहरूले बुझ सकेनन् । उनको हत्या गरेर सत्ता लम्बाउने एकदलीय तानाशाही राजतन्त्रीय शासकहरूले शहीद रत्नको हत्या गरेपछि आफ्नो शासन अकण्टक चल्छ भनेर सोचे । तत्कालीन शासकहरू शहीद रत्नको आदर्श सामु फिका लाग्छन् र आज तिनीहरू रङ्गुयानमा कतै गन्दाइरहेका छन्, तर रत्न सगरमाथा भैं ठाडो शीर गरेर धुवतारा भैं अटल भएर चम्किरहेका छन् । शहीद रत्न जाहीजूही चमेलीभैं सुगन्धित बनेर मुस्काइरहेका छन् र जनजनका मनमनमा सुवास छिरिरहेका छन् ।

उनले लामो जीवन विताएनन्, तर पनि उनी अमर बने । २००८ चैत २७ गते इलामको चमेता गाविसको चित्रे गाउँमा जन्मेका रत्नकुमार बान्तवा नेपालका चर्चित वामपन्थी नेता थिए । प्राथमिक शिक्षा इलाम र पाँचथरमा पूरा गरेका बान्तवाले उच्च शिक्षा धरान र काठमाण्डौबाट लिएका थिए । विद्यार्थीकालमा नै भ्रष्टाचार आन्दोलनको प्रभाव उनमा परेको थियो । २०३२ सालमा त्रिभुवन विश्वविद्यालयबाट बीएड पास गरेर इलाममा प्राध्यापन पेशा शुरू गरेका बान्तवाले केही समयमा नै सो पेशा छोडेर भूमिगत राजनीतिमा प्रवेश गरेका थिए । उनी २०३५ साल पुष ११ मा माओ जयन्तीको अवसर पारेर भ्रष्टाचार विद्रोहीहरूको सक्रिय पहलमा दर्जनौं कम्युनिष्ट घटकहरू मिलेर स्थापित नेपाल कम्युनिष्ट पार्टी (माले) को केन्द्रीय समितिमा संस्थापक सदस्यका रूपमा थिए । नेपाली कम्युनिष्ट आन्दोलन र इतिहासमा सदैव सम्भिरहने रत्नकुमारले पञ्चायती युगमा फरक विचार राख्दै चलाएको वामपन्थी आन्दोलन धेरैका लागि प्रेरणा बनेको थियो । बान्तवाका समकालीन मानिने थुप्रै कम्युनिष्ट नेता अहिले राष्ट्रिय राजनीतिको केन्द्रमा रहेका छन् र सत्ताको बागडोर सम्हालिनेहरू पनि छन् । क्रान्तिकारी वामपन्थी राजनीतिबाट प्रेरित बनेर जिन्दगीभर देश र जनताका लागि कम्युनिष्ट विचार बोकेर हिँडेने संकल्पसहित ग्रामीण क्षेत्रमा गएर शिक्षण पेशा अपनाउने, यसो गरेर जनतासँगको सम्बन्ध गाढा बनाउने, उनीहरूलाई सचेत र संगठित गर्ने सोचाइ र योजनामा थिए उनी ।

गोरो, होचो कद, हँसिलो अनुहार तर चिम्सा आँखा भएका मधुर स्वरका धनी बान्तवा सदैव कम्युनिष्ट साहित्यहरू जम्मा गर्ने, अध्ययन गर्ने, छलफल गर्ने, भविष्यमा कम्युनिष्ट आन्दोलनलाई अगाडि बढाउन आफ्नो जीवन सम्पूर्ण रूपमा लगाउने जस्ता विषयमा केन्द्रित थिए । भ्रष्टाचार आन्दोलनका साहित्य-प्रकाशनहरू जम्मा गरेर अध्ययन गर्ने, विश्वसनीय साथीहरूबीच उतार गरेर वितरण गर्ने रत्न वैचारिक रूपमा परिपक्व र सुदृढ

थिए । आफ्नो पारिवारिक पृष्ठभूमि र वर्ग-स्रोत, आफ्ना पिताको प्रहरी सेवा र ब्यारेकीय जीवन, त्यहाँ आफूले प्राप्त गरेको प्रारम्भिक शिक्षा र जानकारी पाएको आधारभूत सुरक्षा सम्बन्धी तालिम, पिताको अवकाश

बाटोमा नेपालको सुन्दर भविष्यको सुन्दर सपना देखेर सदैव चिन्तनशील बन्दै आफ्नो सम्पूर्ण जीवन जनता र क्रान्तिका लागि अर्पण गर्ने कसम खाएर अघि बढिरहेका रत्नको छातीमा गोली दागिएको थियो । उनी नेपाली



सन्दर्भ : शहीद रत्नकुमार बान्तवा ४१ औं स्मृति दिवस

भएपछि पनि घरायसी स्थितिका दुःख-पीडाहरू, आमा र भाइ-बहिनीहरूले अरुकोमा गर्नु परेको काम, यसै सिलसिलामा आफू स्वयम् पनि पढाइका लागि धरानका आफ्नै नाता पर्नेको घरमा कामदारका रूपमा रहेर गर्नु परेको दुःख, त्यहाँ सहनु परेको अपमान र त्यसलाई सहन गर्न नसकेर गरेको आत्महत्याको असफल प्रयास आदि सबै कुराले उनलाई संघर्षशील जीवन यात्रामा अघि बढ्न कठोर बनाएको थियो । क्याम्पसबाट पीडित बनेर जब आमाले मृत्युको काखमा पुगनुपर्‍यो, आफूहरू निरीह बनेर छटपटाई-छटपटाई मर्दै गरीको आमालाई हेरिहरेन बाध्य बनेका आफ्ना दुःख, पीडा र संघर्षका कथाहरू, आफूले सहनु परेका अपमानका व्याथारू आफ्ना घनिष्ठ साथीहरूलाई सुनाउने रत्नकुमार संघर्षले खाँएका दुःखताको साक्षात् प्रतिमूर्ति थिए र जस्तासुकै अप्ठ्यारा कामका लागि पनि तत्पर भइहाल्ने रत्नको बानी थियो ।

'दुःख पहिला आफ्ना लागि, सुख पहिला अरुका लागि' भन्ने कम्युनिष्ट आदर्श आज कस्तो फिका लाग्छ ? तर शहीद रत्नकुमार त्यही कम्युनिष्ट आदर्शका प्रतीक थिए । उनी श्रमलाई आदर गर्ने र आफू पनि श्रमसँग जोडिने गर्दथे । सबै व्यक्तिगत स्वार्थ त्यागेर गरिव जनता र समाजको सेवा गर्ने लक्ष्यका साथ यथास्थितिबिद्द विद्रोहको आगो बोकेका रत्न एकैपटक धेरै काम गर्नसक्ने क्षमता र प्रतिभा सम्पन्न थिए । उनी मनछुने गीत र कविताहरू रचना गर्थे, लयात्मक ढंगले वाचन गर्ने र अत्यन्त सुमधुर स्वरमा गाउने गर्थे । उनी चित्रकारितामा पनि त्यतिकै सिद्धहस्त थिए । पाब्लो नेरुदा, माक्सिम गोर्की, लु स्यून, भानुभक्त आचार्य, मोतीराम भट्ट, लक्ष्मीप्रसाद देवकोटा आदिका साहित्यबाट प्रभावित रत्नका लागि क्रान्तिकारीहरू, शहीदहरू, आन्दोलनमा उत्रिएका जनसमुदायको विशाल पर्ति, पसिना बगाउँदै श्रममा जुटिरहेका श्रमिकहरू आदि चित्रकारिताका विषय थिए ।

२०३५ साल चैत २७ गते शहीद रत्नकुमार बान्तवाको हत्या भएको थियो । ४० वर्षअघि चैत २७ को बिहानीमा पूर्वी पहाडी जिल्ला इलामको इभाङ गाउँको जंगलको

कम्युनिष्ट आन्दोलनको पूर्वीय आकाशको चम्किलो धुवतारा हुन् । शहीद रत्नकुमार बान्तवाको विचार र आदर्शको सान्दर्भिकता अझ मुखरित भएको छ, उनको आदर्शको महत्ता समकालीन नेपाली राजनीतिमा अझ बढेर गएको छ । देउमाईको किनारमा तत्कालीन पञ्चायती शासकहरूले रत्नलाई कायरता र निचतापूर्वक गोली हानी हत्या गरेका थिए । देउमाई एक सानो नदीको नाम हो, तर देउमाईको किनार वामपन्थीका लागि संघर्ष र बलिदानको प्रतीकको रूपमा आज पनि उभिएको छ । क्रान्तिकारी आन्दोलनको विम्बको रूपमा देउमाईको किनार नेपालीहरूको हृदयमा युगौयुगसम्म रहनेमा सन्देह छैन । २० को दशकको उत्तरार्धदेखि नै अलग धारमा विकसित र एक अर्काको अस्तित्वलाई स्वीकारन पनि अष्टेरो मान्ने दुई कम्युनिष्ट पार्टीको बीचमा एकता सम्पन्न भइसकेको छ । कोअर्डिनेशन केन्द्र (कोके) र मालेको धारबाट बनेको आज एमाले र माओ विचारधारा तथा माओवादलाई पथप्रदर्शक सिद्धान्त मानी आफूलाई मात्र क्रान्तिकारी मान्ने चौथो महाधिवेशन, मोटो मशाल, एकता केन्द्रको धारबाट बनेको माओवादी केन्द्रबीच एकता सम्पन्न भएर नेपाल कम्युनिष्ट पार्टी (नेकपा) बनेको छ । सच्चा देशभक्त र क्रान्तिकारीलाई एकताबद्ध गर्ने र नेपाल र नेपालीको भविष्यलाई सकारात्मक रूपमा बढल्न सक्ने बलशाली एकीकृत कम्युनिष्ट पार्टी निर्माण गर्ने अभियानको शुरूवात रत्नकुमारकै पहलमा ३० को दशकको पूर्वार्धमा भएको थियो । आज एकताको सो अभियानको एक महत्वपूर्ण चरण पूरा भएको छ । आजको समय विगतका महान इतिहासलाई आत्मसात गर्दै आजको नेपाल निर्माण गर्ने हो । दलाल नोकरशाही पूँजीवादको जालोमा जकडिएको र परनिर्भरतामा जिएको मुलुकलाई आधुनिकीकरण, लोकतान्त्रीकरण र विश्वसाम्य स्वाभिमानपूर्वक अघि बढाउन जरुरी छ । त्यसका लागि शहीदको आदर्शलाई आत्मसात गर्न जरुरी छ ।

२७ वर्ष बाँचे पनि रत्नले कम्युनिष्ट आन्दोलनलाई अघि बढाउन गरेको योगदान ठूलो छ । साहित्य लेखन र

प्राध्यापनमा समेत जोडिएका रत्नका केही फुटकर सिर्जना अहिले पुस्तकमै भेटिन्छन् । २० को दशकको उत्तरार्ध र ३० को दशकमा कम्युनिष्ट आन्दोलनको केन्द्र पूर्वी नेपाल थियो । कम्युनिष्ट आन्दोलनका एउटा सग्लो, समर्पित र उदाहरणीय व्यक्तित्व थिए रत्न । उनका विचार, कर्म, आदर्श तथा योगदानहरू आज पनि उत्तिकै प्रेरणादायी छन् । उनले अन्तर्राष्ट्रिय कम्युनिष्ट आन्दोलनसँग सम्बन्धित साहित्यहरू मात्र होइन, देशभित्र सञ्चालित जनताका संघर्षका विवरण, भ्रष्टाचार संघर्षका क्रममा र त्यससित सम्बन्धित जारी हस्तलिखित दस्तावेजहरू संकलन गरेका थिए । ग्रामीण क्षेत्रमा गएर गरीब किसान जनतालाई सचेत बनाउने र संगठित गर्ने उक्त चाहना र योजना अनुसार उनी ठोस योजना र कार्यविधि सहित आफूभित्रको क्रान्तिकारी भावनाको उर्लदो छालले तरंगित बन्दै तत्कालीन सत्ताप्रतिको तीव्र असन्तुष्टी र विद्रोहको जगमा उनी आफ्नो जन्मस्थल चित्रे फर्केका थिए । विकट गाउँमा गएर जनता र पार्टीको सेवा गर्नका लागि कम्युनिष्ट पार्टीले आफ्ना कार्यकर्तालाई गाउँ जान गरेको आह्वानले पनि उनलाई प्रेरणा दिने काम गरेको थियो ।

उनी स्वप्नदर्शी नेता थिए । मनभरि ढकमक्क फुलेका र आँखाभरी फर्केका सपनाका सुन्दर फूलहरू वास्तविक जीवनमा प्राप्त गर्न गाउँबस्तीका जनताका बीचमा पुगेर उनीहरूलाई सचेत बनाउने, संगठित गर्ने र क्रान्तिको आधारभूमि बनाउने लक्ष्यका साथ उनी आफ्नो गाउँ फर्केका थिए । जन्मेकै महिना र गते मारिने, दुःखजिलोमा बाँच्ने, देश हाँक सक्ने र राष्ट्रिय प्रतिभा आदि उपमाले चिनिने बान्तवाको योगदानलाई गुमनाम हुन नदिन पार्टी र नेतृत्व लागुपर्नेमा त्यसो हुन सकेको छैन ।

२०३६ साल वैशाख २८ गते साखेजुङ गैरीवासमा उनका भाइ वमबहादुर बान्तवा पनि मारिएका थिए । शहीद रत्नकुमारको जन्मस्थल चित्रेस्थित पुरानो घर, भूमिगत रहन खनेको सुरङ्ग, प्रयोग गरेका सामग्री मात्रै होइन, इभाङको हत्यास्थल, चौतारो, सिंहवाहिनीको समाधिस्थल, भानुवर्त टोलको शालिक आदि कम्युनिष्ट आन्दोलनका लागि प्रेरणादायी हुन सक्छन् । सुरङ्ग खन्दा 'वाल रेडगाड' भूमिका निवाह गर्ने रत्नकै परिवारका डिल्ली, महेश र देउप्रसाद बान्तवाहरू, सँगै हिँडिरहेका रत्न मारिएका थिए भनेर जोगिएकी सुशीला श्रेष्ठ र राममाया राई, रत्नका नातेदार अम बान्तवा, देउकला राई र गणेश राई आदि रत्नको आदर्शलाई आज पनि उत्तिकै सम्मान गर्छन् । जनताका दुःखकष्टसँग सरोकार नराख्ने, आफ्नो स्वार्थका लागि क्रान्तिको गला रेट्ने, सुखसयलमा बसेर कम्युनिष्टका आदर्श छोडेर मुलुकलाई बर्बाद गर्ने रातो भण्डा उचाउले भण्डाकै अपमान गर्नेहरूको दबदबा बढ्ने हो कि भन्ने संशय पनि नेपाली कम्युनिष्ट आन्दोलनमा छ । कम्युनिष्ट आन्दोलनले दक्षिणपन्थी बाटो समात्ने उत्तिकै प्रबल सम्भावना छ । अबको एकीकृत कम्युनिष्ट पार्टी नेकपा शहीद रत्नको आदर्शमा हिँड्न सक्नेमा मात्र नेपाल र नेपालीको भविष्य सुरक्षित र सुनिश्चित हुन सक्ला । उनी शहादत भएको ४१ वर्ष भएको छ । उनले रगतपसिना लगाएर निर्माण गरेको पार्टीको नेतृत्वमा सरकार बनेको छ । आजको खुला परिवेश, लोकतान्त्रिक गणतन्त्रका लागि उनले अर्पण गरेको बलिदानको बलिदान दिएका हुन् । नेपालको भौगोलिक अखण्डता, समानता, स्वतन्त्रता र नेपाली जनताको सुशियालीका लागि उनले आफ्नो जीवनको आर्हुति दिएका हुन् भन्ने सच्चाइलाई आजको नेतृत्वले बुझ्नेमा मात्र उनको बलिदानको सार्थकता हुन्छ । यतिबेला नेपालका वामपन्थीहरूका अनु-एउटा प्रश्न छ-उनका आदर्श, भावना र योजना अनुरूप मुलुक अगाडि बढिरहेको छ कि छैन ? जनअपेक्षा अनुरूप सत्ता कृयाशील भएन भने सत्ताका लागि कुर्बानी गरेका शहीद रत्न लगायत समस्त शहीदहरूको अपमान हुन्छ र शहीदको सपना पूरा गर्न अरु शहीदहरू बन्ने क्रमले निरन्तरता पाउँछ । शहीदको कुर्बानीको महत्वलाई सबैले हृदयतः ग्रहण गर्न जरुरी छ ।

tirthkharel2028@gmail.com



बिष्णु निरौला (आचार्य)

जन्मियो कालरूपी कोरोना भाइरस चीनको वुहान गाउँमा सोचेन कसैले विश्वव्यापी बनेर फैलिन्छ यो संसारमा फैलियो कोभिड-१९ नामले यो संसार छोपेर गयो टूला,साना, धनी,गरीब को ? कसैलाई नछाड्ने भयो राजा,मन्त्री, डाक्टर,नर्स राखेन कलाकार पनि सब संसार स्वाइ गर्दैछ मोज

कोरोना सन्त्रास

दुष्ट महाकाल बनी संसारका ती साम्राज्यहरूलाई यसले टेकायो घुँडा न अहिलेसम्म बन्न सके औषधि केही न टेछ तरबार खुँडा कसलाई लाग्छ र मन मन सहजै सबका घर परिवार छन् आशा कतेबाट नियन्त्रण होला भन्यो दिनानुदिन फैलिँदैछ भन्नु यस्तो विषम परिस्थितिमा हिम्मत नहार्ने सब लकडाउनको पालन गर्न सके मात्रै जितिन्छ अब

बरबोटे, इलाम

“धने सबैभन्दा पहिला यो मास्क लगा । अनि सबै सामानहरू गोदाममा धमाधम थन्क्या ।” साहुजीले एउटा मास्क फुट फ्याँकै आदेश दियो । “ध्या साहुजी यो मास कि सास लाएछी त सास फेर्ने गाढो हुने के । हामीलाई लास्टेन करोना सरोना” - धनेले मास्क लगाउँदै भन्यो । -यता नजिकै नआएस ! त कता- कता पुग्या हुन्छ । फेरि सबै कुरा छोको छ । फेरि रुडा सालांस र मालांस । साहुजीको भनाइमा माया भन्दा उपेक्षा बढी थियो । आ मरे भन हुक्क । कहिले बाँच्न पाइया छ ? रोग

जिज्ञासा

लागेपछि , बल सकिएपछि उसै मन त हो नि हामी । यो पशुको जस्तो जीवन बाँच्नु भन्दा त वरु.....। बोल्दा बोल्दै रोएर उसले निधार पुछ्यो धनेले । हेर बाटो भको । त्यो रोग लागे त मात्र मन हो ? हामीलाई नि माछेस् नि । बहुता नबोली खुरुखु काम गर । खुब नेता बन्न खोज्छ -साहुजीले गाली गर्यो । सबै सामानहरू थन्क्याइ सकेपछि धने अलक पतिरे साहुको अनुहार हेर्दै उभियो । ला यो दुई हजार लि । त्यहाँ १५ किलो चामल, दुई किलो दाल र एक किलो नुन पनि छ । जहान परिवारलाई

लघुकथा

खाउनु । अब लकडाउन भरी आउनु पर्दैन । अँ सुन त्यो राहतको लागि नाम लेखाएस् । अब सरकारले पाळ्छ तिमरेलाई । खुले पछि खोज आउनु नपरोस् । खुरुक्क आउनु - साहुजीले भन्यो । साहुले अलग्गै राखेका दुई वटा हजारका नोटहरू खन्तीमा राख्यो उसले । एकछिन साहुको चिन्तित अनुहारतिर हेर्‍यो, अनि भन्यो- साहुजी, यो करोनाले पनि अरु रोगले भैं गरीबलाई मात्र माने भए यो लकडाउन हस्त्यो कि हुनथ्यो होला है ?

— अवतार ढकाल

अन्तरवाता

सीमामा नागरिकस्तरबाट निगरानी



कृष्णप्रसाद कोइराला - प्रहरी उपरीक्षक, जिल्ला प्रहरी कार्यालय भापा

कोभिड-१९ को संक्रमण फैलन नदिन १८ दिनदेखि मुलुक लकडाउनमा छ। विश्वव्यापी महामारीका रूपमा फैलिएको नोवल कोरोना भाइरसको संक्रमण नेपालमा पनि देखिएसँगै नेपाल सरकारले गत चैत ११ गतेदेखि मुलुकलाई लकडाउन गरेको छ।

लकडाउनको समयमा दिनघर्या कसरी बिताउँदै हुनुहुन्छ? प्रहरी त भन्नु अग्रपिक्रमा हुन्छ?

हाम्रो काम भनेकै समाजमा शान्ति सुरक्षा सुव्यवस्था गर्ने हो। त्यसमाथि पनि अहिले मुलुक लकडाउनले ठप्प छ। यो अवस्थामा सबैलाई घरमै सुरक्षित रूपमा बस्न अनुरोध गर्दै हामीले गाउँघरका टोल-टोलदेखि शहर बजारका गल्ली-गल्लीसम्म पुग्नु पर्ने हुन्छ।

त्यतिमात्र होइन हामीले तीन जना प्रहरी निरीक्षकको कमाण्डमा तीन ठाउँमा अस्थायी वेशक्याम्प निर्माण गरेका छौं। सीमाना हेर्ने गरी १५० प्रहरी परिचालन गरिएको छ।

त्यतिमात्र होइन हामीले तीन जना प्रहरी निरीक्षकको कमाण्डमा तीन ठाउँमा अस्थायी वेशक्याम्प निर्माण गरेका छौं। सीमाना हेर्ने गरी १५० प्रहरी परिचालन गरिएको छ।

भारतबाट नेपाल कोही पनि प्रवेश गर्दैन अहिले। सीमा क्षेत्रको निगरानीका लागि अहिले कचनकवल गाउँपालिकाको पथरिया, भापा गाउँपालिकाको टाघनडुबा गौरीगञ्ज गाउँपालिकाको कोरोवारीमा प्रहरीले अस्थायी वेशक्याम्प निर्माण गरेको छ।

अवस्थाका विषयमा हामीले पूर्ण निगरानी राखेका छौं। यदि कोही त्यस्ता शंकास्पद मानिस तपाईंले देख्नुभयो भने अर्कोपनि भन्छु हामीलाई खबर गरिदिनुहोस्।

निलडेविडलाई 'रेस्पान्सिबल बिजनेस ग्लोबल अवार्ड'

वित्तमोड, चैत २८। नेपालका चर्चित हेयर स्टाइलिष्ट निलडेविड कटुवाललाई 'रेस्पान्सिबल बिजनेस ग्लोबल अवार्ड २०२०' प्रदान गरिने भएको छ।



भापाको कनकाई नगरपालिका - ८ लक्ष्मीपुरका निलडेविड उक्त अवार्ड प्राप्त गर्ने पहिलो नेपाली हुन्।

पेसालाई अपनाएर नेपालमा मात्र नभई अन्तर्राष्ट्रिय स्तरमा नै आफ्नो पहिचान बनाउन सफल निलडेविडले अन्तर्राष्ट्रिय रूपमा आफूले गरेको कामको मूल्याङ्कन गर्दै आफूलाई उक्त अवार्डका लागि छनौट गरेको बताए।

पत्रिका समयमा पाउनु भएको छैन? मो. ९८०७९१०२२२ पत्रिकाको ग्राहक शुल्क भुक्तानी गर्नलाई निम्न नं. मा सम्पर्क गर्नुहोस्।

वर्गीकृत विज्ञापन कर्मचारी आवश्यकता सेक्युरिटी गार्ड (महिला-पुल) १५ जना Math/English Teacher: ४ जना Math/Science Teacher: ४ जना

सागा सेफ्टी ट्याङ्की तथा ढल सरसफाई भापामै पहिलोपटक भ्याकुम सिस्टमको ढुला र सस्ती ढल तथा सेफ्टी ट्याङ्कीको सरसफाईको लागि हामीलाई सम्पर्क गर्नुहोस्।

सेफ्टी ट्याङ्की तथा ढल सफाई अत्याधुनिक ट्राबो (Trabo) प्रविधि सिस्टमको ढुला ट्याकीबाट सस्तीमा ढल-ढल-ढल हनुरहको सेफ्टी ट्याकी सरसफाई गर्नु परेमा हामीलाई सम्पर्क गर्नुहोस्।

नेपाल जस्टि केयर सर्भिस प्रा.लि. वित्तमोड : ०२३-५४६६६६/९८२६९२०००१ इलाम : ०२७-५२०१४०/९८२६९२०००२

आवश्यकता सेक्युरिटी गार्ड:- ४० जना (महिला/पुल) यहाँ नि:शुल्क सेक्युरिटी ट्रेनिङ गराइन्छ। सेगेन स्टा र सेक्युरिटी सर्भिस प्रा.लि. वित्तमोड भद्रपुर रोड

सेफ्टी ट्याङ्की सफा गर्नु परेमा हामीलाई सम्पर्क गर्नुहोला। भापा सेफ्टी ट्याङ्की तथा ढल सरसफाई वित्तमोड, भापा सम्पर्क राजकुमार श्रेष्ठ

बिना अपरेशन सफल उपचार दक्ष एवम् अनुभवी डाक्टरहरूद्वारा दैनिक चेकजाँच तथा सफल उपचार।

हाडजोनी तथा नसाका समस्याहरूको सफल उपचार पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल वित्तमोड भापामा हाडजोनी तथा नसाका विरामीहरूको सफल उपचार।

कोरियन भाषामा विशेष छुट दक्ष शिक्षकद्वारा सस्तो दरमा ग्यारेन्टिका साथ पठनपाठन धमाधम भइरहेको छ। साथै Trail Exam हरू पनि सञ्चालन गराइँदछ। चाडै सम्पर्क गर्नुहोला।

उज्यालो यातायात प्रा.लि. ५८६०३६२५३५ ५८१४०८८५६६

डाक्टर आउने बारेको सूचना डा. पवन पराजुली NMC No. 7465 MBBS (BPKPHIS) Dharan MD फिजियन (PGI, Chandigarh) India DM, Gastroenterology (ION, TUTU) KTM

अर्जुनधारा यातायात प्रा. लि.द्वारा सञ्चालित भापाको वित्तमोडदेखि पाँचथरको रतिसम्मको दैनिक आरामदायी यात्राको लागि हामीलाई सम्पर्क गर्नुहोस्।

मेघ (यु. वे. वो. ला. लि. लु. ले. लो. आ) - मेहनतले पेसागत उचाइमा पुऱ्याउन सक्छ। सानो प्रयत्नले अष्टयारो स्थितिबाट जोगाउन सक्छ। गुमेको स्थान प्राप्त हुनाले आफ्नो वर्चस्व पनि बढ्नेछ।

मिल्नेछ। सन्तान वा अनुयायीले प्रसन्नता दिनुजान्छन्। कर्कट (हि. हु. हे. हो. डा. डि. डु. डो.) - अवसर प्राप्त भए पनि इर्ष्यालु मन भएकाले सताउन सकिन्छ। चिताएको काम समयमा सम्पादन नहोला।

समस्या दोहोरिनाले अलमलमा परिणत। गोप्य सूचना बाहिरिनाले काम दोहोऱ्याउनुपर्ने स्थिति आउन सक्छ। तुला (र. रि. रु. रे. रो. ता. ति. तु. तो.) - समयमा शुभचिन्तक तथा साथ दिनेहरू नहुँदा दुःख पाइनेछ। बाध्यताले अष्टयारो पार्न सकिन्छ। संयम रहनुपर्ला।

महत्वाकांक्षी योजना गोप्य राख्नुहोला। आमाको माध्यमबाट काम बनाउन सकिनेछ। मकर (मो. ज. जि. सि. सु. से. सो. गा. गि.) - हिममतले काम लिँदा फाइदा हुनेछ। लगनशीलताले जीवनशैलीमा परिवर्तन ल्याउन सक्छ। तर, समयमा सजग नबन्दा शुभचिन्तकहरू टाढिन सक्छन्।

कुम्भ (गु. गे. गो. सा. सि. सु. से. सो. दा) - विच्छोडिका आफन्तजनसँग रमाइलो भेटघाट हुनेछ। प्रेम र मित्रताको बन्धन कसिनेछ। परिवारजनको साथले उत्साह जगाउनेछ।

मिथुन (का. कि. कु. घ. ड. ङ. के. को. हा) - पशुपालन तथा कृषि क्षेत्रबाट सामान्य लाभ